

॥ ఓం నమో శ్రీకృష్ణాయ ॥
06.05.2024 సోమవారం (294వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే వింశోఽధ్యాయః

మైత్రేయ ఉవాచ

స ఇత్థం లోకగురుణా విష్వక్సేనేన విశ్వజిత్

అనుశాసిత ఆదేశం శిరసా జగృహే హరేః

॥ 4-20-17॥

స్పృశంతం పాదయోః ప్రేమ్ణా వ్రీడితం స్వేన కర్మణా

శతక్రతుం పరిష్వజ్య విద్వేషం వినసర్జ హ

॥ 4-20-18 ॥

భగవానథ విశ్వాత్మా పృథునోపహృతార్హణః

సముజ్జిహానయా భక్త్యా గృహీతచరణాంబుజః

॥ 4-20-19 ॥

ప్రస్థానాభిముఖోఽప్యేనమనుగ్రహవిలంబితః

పశ్యన్ పద్మపలాశాక్షో న ప్రతస్థే సుహృత్సతాం

॥ 4-20-20 ॥

స ఆదిరాజో రచితాంజలిర్హరిం

విలోకితుం నాశకదశ్రులోచనః

న కించనోవాచ స బాష్పవిక్లవో

హృదోపగుహ్యముమధాదవస్థితః

॥ 4-20-21 ॥

అథావమృజ్యాశ్రుకలా విలోకయ

న్నతృప్తదృగ్గోచరమాహ పూరుషం

పదా స్పృశంతం క్షితిమంస ఉన్నతే

విన్యస్తహస్తాగ్రమురంగవిద్విషః

॥ 4-20-22 ॥

పృథురువాచ

వరాన్విభో త్వద్వరదేశ్వరాద్భుధః

కథం వృణీతే గుణవిక్రియాత్మనాం

యే నారకాణామపి సంతి దేహినాం

తానీశ కైవల్యపతే వృణే న చ

॥ 4-20-23 ॥

న కామయే నాథ తదప్యహం క్వచి
న్న యత్ర యుష్మచ్ఛరణాంబుజాసవః
మహత్తమాంతర్హదయాన్ముఖచ్యుతో
విధత్స్వ కర్ణాయుతమేష మే వరః

॥ 4-20-24 ॥

స ఉత్తమశ్లోకమహన్ముఖచ్యుతో
భవత్పదాంభోజసుధాకణానిలః
స్మృతిం పునర్విస్మృతతత్త్వవర్తనాం
కుయోగినాం నో వితరత్యలం వరైః

॥ 4-20-25 ॥

యశః శివం సుశ్రవ ఆర్యసంగమే
యదృచ్ఛయా చోపశృణోతి తే సకృత్
కథం గుణజ్ఞో విరమేద్వినా పశుం
శ్రీర్యత్రవవ్రే గుణసంగ్రహేచ్ఛయా

॥ 4-20-26 ॥

అథాభజే త్వాఖిలపూరుషోత్తమం
గుణాలయం పద్మకరేవ లాలసః
అప్యావయోరేకపతిస్పృధోః కలి
ర్న స్యాత్మతత్వచ్ఛరణైకతానయోః

॥ 4-20-27 ॥

జగజ్జనన్యాం జగదీశ వైశసం
స్యాదేవ యత్కర్మణి నః సమీహితం
కరోషి ఫల్గుప్యరు దీనవత్సలః
స్వ ఏవ ధిష్ణ్యేఽభిరతస్య కిం తయా

॥ 4-20-28 ॥

భజంత్యథ త్వామత ఏవ సాధవః
వ్యదస్తమాయాగుణవిభ్రమోదయం
భవత్పదానుస్మరణాదృతే సతాం
నిమిత్తమన్యద్భగవన్ న విద్యుహే

॥ 4-20-29 ॥

మన్యే గిరం తే జగతాం విమోహినీం
వరం వృణీష్యేతి భజంతమాత్థ యత్
వాచా ను తంత్యా యది తే జనోఽసితః
కథం పునః కర్మ కరోతి మోహితః

|| 4-20-30 ||

త్వన్మాయయాద్ధా జన ఈశ ఖండితో
యదన్యదాశాస్త్ర ఋతాత్మనోఽఋధః
యథా చరేద్బాలహితం పితా స్వయం
తథా త్వమేవార్హసి నః సమీహితుం

|| 4-20-31 ||

మైత్రేయ ఉవాచ

ఇత్యాదిరాజేన నుతః స విశ్వదృక్
తమాహ రాజన్ మయి భక్తిరస్తు తే
దిష్టేదృశీ ధీర్మయి తే కృతా యయా
మాయాం మదీయాం తరతి స్మ దుస్త్వజాం

|| 4-20-32 ||

తత్త్వం కురు మయాఽఽదిష్టమప్రమత్తః ప్రజాపతే
మదాదేశకరో లోకః సర్వత్రాప్నోతి శోభనం

|| 4-20-33 ||

మైత్రేయ ఉవాచ

ఇతి వైన్యస్య రాజర్షేః ప్రతినంద్యార్థవద్వచః
పూజితోఽనుగృహీత్వైనం గంతుం చక్రేఽచ్యుతో మతిం

|| 4-20-34 ||

దేవర్షిపితృగంధర్వసిద్ధచారణపన్నగాః
కిన్నరాపురసో మర్త్యాః ఖగా భూతాన్యనేకశః

|| 4-20-35 ||

యజ్ఞేశ్వరధియా రాజ్ఞా వాగ్విత్తాంజలిభక్తితః
సభాజితా యయుః సర్వే వైకుంఠానుగతాస్తతః

|| 4-20-36 ||

భగవానపి రాజర్షేః సోపాధ్యాయస్య చాచ్యుతః
హరన్నివ మనోఽముష్య స్వధామ ప్రత్యపద్యత

|| 4-20-37 ||

అదృష్టాయ నమస్కృత్య నృపః సందర్శితాత్మనే

అవ్యక్తాయ చ దేవానాం దేవాయ స్వపురం యయౌ

॥ 4-20-38 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే వింశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకవింశోఽధ్యాయః

మైత్రేయ ఉవాచ

మాక్తికైః కుసుమస్రగ్భిర్దుకూలైః స్వర్ణతోరణైః

మహాసురభిభిర్ధూపైర్మండితం తత్ర తత్ర వై

॥ 4-21-1 ॥

చందనాగురుతో యార్థరథ్యాచత్వరమార్గవత్

పుష్పాక్షతఫలైస్తోక్తైర్లాజైరచ్ఛిరచ్ఛిరచ్ఛితం

॥ 4-21-2 ॥

సవృందైః కదలీస్తంభైః పూగపోతైః పరిష్కృతం

తరుపల్లవమాలాభిః సర్వతః సమలంకృతం

॥ 4-21-3 ॥

ద్రజాస్తం దీపబలిభిః సంభృతాశేషమంగలైః

అభీయుర్మృష్టకన్యాశ్చ మృష్టకుండలమండితాః

॥ 4-21-4 ॥

శంఖదుందుభిఘోషేణ బ్రహ్మఘోషేణ చర్విజాం

వివేశ భవనం వీరః స్తూయమానో గతస్మయః

॥ 4-21-5 ॥

పూజితః పూజయామాస తత్ర తత్ర మహాయశాః

పౌరాంజానపదాంస్తాంస్తాన్ ప్రీతః ప్రియవరప్రదః

॥ 4-21-6 ॥

స ఏవమాదీన్యనవద్యచేష్టితః

కర్మాణి భూయాంసి మహాన్ మహత్తమః

కుర్వన్ శశాసావనిమండలం యశః

స్థీతం నిధాయారురుహే పరం పదం

॥ 4-21-7 ॥

సూత ఉవాచ

తదాదిరాజస్య యశో విజృంభితం

గుణైరశేషైర్గుణవత్సభాజితం

క్షత్తా మహాభాగవతః సదస్పతే

కౌషారవిం ప్రాహ గృణంతమర్చయన్

॥ 4-21-8 ॥

విదుర ఉవాచ

సో? భిషిక్తః పృథుర్విప్రైర్లబ్ధాశేషసురార్హణః

బిభ్రత్స వైష్ణవం తేజో బాహ్యోర్వ్యాభ్యాం దుదోహ గాం

॥ 4-21-9 ॥

కో న్వస్య కీర్తిం న శృణోత్యభిజ్ఞో

యద్విక్రమోచ్ఛిష్టమశేషభూపాః

లోకాః సపాలా ఉపజీవంతి కామ

మద్యాపి తస్మై వద కర్మ శుద్ధం

॥ 4-21-10 ॥

మైత్రేయ ఉవాచ

గంగాయమునయోర్నద్యోరంతరా క్షేత్రమావసన్

ఆరబ్ధనేవ బుభుజే భోగాన్ పుణ్యజిహాసయా

॥ 4-21-11 ॥

సర్వత్రాసఽలితాదేశః సప్తద్వీపైకదండధృక్

అన్యత్ర బ్రాహ్మణకులాదన్యత్రాచ్యుతగోత్రతః

॥ 4-21-12 ॥

ఏకదాఽఽసీన్మహాసత్రదీక్షా తత్ర దివౌకసాం

సమాజో బ్రహ్మర్షీణాం చ రాజర్షీణాం చ సత్తమ

॥ 4-21-13 ॥

తస్మిన్నర్హతున్ సర్వేషు స్వర్చితేషు యథార్హతః

ఉత్థితః సదసో మధ్యే తారాణాముడురాడివ

॥ 4-21-14 ॥

ప్రాంశుః పీనాయతభుజో గౌరః కంజారుణేక్షణః

సునాసః సుముఖః సౌమ్యః పీనాంసః సుద్విజస్మితః

॥ 4-21-15 ॥

వ్యాధవక్షా బృహచ్చోణిర్వలివల్గుదలోదరః

ఆవర్తనాభిరోజస్వీ కాంచనోరురుదగ్రపాత్

॥ 4-21-16 ॥

సూక్ష్మవక్రాసితస్నిగ్ధమూర్ధజః కంబుకంధరః

మహాధనే దుకూలాగ్ర్యే పరిధాయోపవీయ చ

॥ 4-21-17 ॥

వ్యంజితాశేషగాత్రశ్రీర్నియమే న్యస్తభూషణః

కృష్ణాజినధరః శ్రీమాన్ కుశపాణిః కృతోచితః

॥ 4-21-18 ॥

శిశిరస్నిగ్ధతారాక్షః సమైక్షత సమంతతః

ఊచివానిదముర్వీశః సదః సంహర్షయన్నివ

॥ 4-21-19 ॥

చారుచిత్రపదం శ్లక్షం మృష్టం గూఢమవిక్లవం

సర్వేషాముపకారార్థం తదా అనువదన్నివ

॥ 4-21-20 ॥

రాజోవాచ

సభ్యాః శృణుత భద్రం వః సాధవో య ఇహోగతాః

సత్సు జిజ్ఞాసుభిర్ధర్మమావేద్యం స్వమనీషితం

॥ 4-21-21 ॥

అహం దండధరో రాజా ప్రజానామిహ యోజితః

రక్షితా వృత్తిదః స్వేషు సేతుషు స్థాపితా పృథక్

॥ 4-21-22 ॥

తస్య మే తదనుష్ఠానాద్యానాహుర్బ్రహ్మవాదినః

లోకాః స్యుః కామసందోహో యస్య తుష్యతి దిష్టదృక్

॥ 4-21-23 ॥

య ఉద్ధరేత్కరం రాజా ప్రజా ధర్మేష్వశిక్షయన్

ప్రజానాం శమలం భుంక్తే భగం చ స్వం జహోతి సః

॥ 4-21-24 ॥

తత్రప్రజా భర్తృపిండార్థం స్వార్థమేవానసూయవః

కురుతాథోక్షజధియస్తర్లి మేఽనుగ్రహః కృతః

॥ 4-21-25 ॥

యూయం తదనుమోదధ్వం పితృదేవర్షయోఽమలాః

కర్తుః శాస్తూరనుజ్ఞాతుస్తుల్యం యత్రేత్య తత్ఫలం

॥ 4-21-26 ॥

అస్తి యజ్ఞపతిర్నామ కేషాంచిదర్హసత్తమాః

ఇహోముత్ర చ లక్ష్మంతే జ్యోత్స్నావత్యః క్వచిద్భువః

॥ 4-21-27 ॥

మనోరుత్తానపాదస్య ధ్రువస్యాపి మహీపతేః

ప్రియవ్రతస్య రాజర్షేరంగస్యాస్మత్పితుః పితుః

॥ 4-21-28 ॥

ఈదృశానామథాన్యేషామజస్య చ భవస్య చ

ప్రహ్లాదస్య బలేశ్చాపి కృత్యమస్తి గదాభృతా

॥ 4-21-29 ॥

దౌహిత్రాదీన్ ఋతే మృత్యోః శోచ్యాన్ ధర్మవిమోహితాన్

వర్గస్వర్గాపవర్గాణాం ప్రాయేణైకాత్మహేతునా

॥ 4-21-30 ॥

యత్పాదసేవాభిరుచిస్తపస్వినా

మశేషజన్మోపచితం మలం ధియః

సద్యః క్షిణోత్పన్నహమేధతీ సతీ

యథా పదాంగుష్ఠవినిఃసృతా సరిత్

॥ 4-21-31 ॥

వినిర్ఘృతాశేషమనోమలః పుమా

నసంగవిజ్ఞానవిశేషవీర్యవాన్

యదంఘ్రిమూలే కృతకేతనః పున

ర్న సంసృతిం క్లేశవహం ప్రపద్యతే

॥ 4-21-32 ॥

తమేవ యూయం భజతాత్మవృత్తిభి

ర్మనోవచఃకాయగుణైః స్వకర్మభిః

అమాయినః కామదుఘాంఘ్రిపంకజం

యథాధికారావసితార్థసిద్ధయః

॥ 4-21-33 ॥

అసావిహానేకగుణో_౨ గుణో_౨ ధ్వరః

పుథగ్విధద్రవ్యగుణక్రియోక్తిభిః

సంపద్యతే_౨ ర్థాశయలింగనామభి

ర్విశుద్ధవిజ్ఞానఘనః స్వరూపతః

॥ 4-21-34 ॥

ప్రధానకాలాశయధర్మసంగ్రహే

శరీర ఏష ప్రతిపద్య చేతనాం

క్రియాఫలత్వేన విభుర్విభావ్యతే

యథానలో దారుషు తద్గుణాత్మకః

॥ 4-21-35 ॥

అహో మమామీ వితరంత్యనుగ్రహం

హరిం గురుం యజ్ఞభుజామధీశ్వరం

స్వధర్మయోగేన యజంతి మామకా

నిరంతరం క్షోణితలే దృఢవ్రతాః

॥ 4-21-36 ॥

మా జాతు తేజః ప్రభవేన్మహర్థిభి

స్తితిక్షయా తపసా విద్యయా చ

దేదీప్యమానేఽజితదేవతానాం

కులే స్వయం రాజకులాద్ద్విజానాం

॥ 4-21-37 ॥

బ్రహ్మణ్యదేవః పురుషః పురాతనో

నిత్యం హరిర్యచ్ఛరణాభివందనాత్

అవాప లక్ష్మీమనపాయిసీం యశో

జగత్పవిత్రం చ మహత్తమాగ్రణీః

॥ 4-21-38 ॥

యత్సేవయాశేషగుహాశయః స్వరాడ్

విప్రప్రియస్తుప్యతి కామమీశ్వరః

తదేవ తద్ధర్మపరైర్విసీతైః

సర్వాత్మనా బ్రహ్మకులం నిషేవ్యతాం

॥ 4-21-39 ॥

పుమాన్ లభేతానతివేలమాత్మనః

ప్రసీదతోఽత్యంతశమం స్వతః స్వయం

యన్నిత్యసంబంధనిషేవయా తతః

పరం కిమత్రాస్తి ముఖం హవిర్భుజాం

॥ 4-21-40 ॥

అశ్నాత్యనంతః ఖలు తత్త్వకోవిదైః

శ్రద్ధాహృతం యన్ముఖ ఇజ్యనామభిః

న వై తథా చేతనయా బహిష్కృతే
హుతాశనే పారమహంస్యపర్యగుః

॥ 4-21-41 ॥

యద్బ్రహ్మ నిత్యం విరజం సనాతనం
శ్రద్ధాతపోమంగలమౌనసంయమైః
సమాధినా బిభ్రతి హార్థదృష్టయే
యత్రేదమాదర్శ ఇవావభాసతే

॥ 4-21-25 ॥

తేషామహం పాదసరోజరేణు
మార్యావహేయాధికిరీటమాయుః
యం నిత్యదా బిభ్రత ఆశు పాపం
నశ్యత్యముం సర్వగుణా భజంతి

॥ 4-21-43 ॥

గుణాయనం శీలధనం కృతజ్ఞం
వృద్ధాశ్రయం సంవృణతే_నుసంపదః
ప్రసీదతాం బ్రహ్మకులం గవాం చ
జనార్దనః సానుచరశ్చ మహ్యం

॥ 4-21-44 ॥

మైత్రేయ ఉవాచ

ఇతి బ్రువాణం నృపతిం పితృదేవద్విజాతయః
తుష్టువృర్హుష్టుమనసః సాధువాదేన సాధవః

॥ 4-21-46 ॥

పుత్రేణ జయతే లోకానితి సత్యవతీ శ్రుతిః
బ్రహ్మదండహతః పాపో యద్వేనో_త్యతరత్తమః

॥ 4-21-47 ॥

హిరణ్యకశిపుశ్చాపి భగవన్నిందయా తమః
వివిక్షురత్యగాత్సానోః ప్రహ్లాదస్యానుభావతః

॥ 4-21-48 ॥

వీరవర్య పితః పృథ్వాః సమాః సంజీవ శాశ్వతీః
యస్యేదృశ్యచ్యుతే భక్తిః సర్వలోకైకభర్తరి

॥ 4-21-49 ॥

అహో వయం హృద్య పవిత్రకీర్తే

త్వయైవ నాథేన ముకుందనాథాః

య ఉత్తమశ్లోకతమస్య విష్ణో

ర్భహ్మణ్యదేవస్య కథాం వ్యనక్తి

॥ 4-21-50 ॥

నాత్యద్భుతమిదం నాథ తవాజీవ్యానుశాసనం

ప్రజానురాగో మహతాం ప్రకృతిః కరుణాత్మనాం

॥ 4-21-51 ॥

అద్య నస్తమసః పారస్త్వయోపాసాదితః ప్రభో

భ్రామ్యతాం నష్టదృష్టీనాం కర్మభిర్దేవసంజ్ఞితైః

॥ 4-21-52 ॥

నమో వివృద్ధసత్త్వాయ పురుషాయ మహీయసే

యో బ్రహ్మ క్షత్రమావిశ్య బిభర్తీదం స్వతేజసా

॥ 4-21-53 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకవింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

